
ସ୍ଵାଧୀନତା ସଂଗ୍ରାମର କାହାଣୀ 


ଚେତା ପଶିଲା 
“ପର ଆପଣା ବିଚାର କରେ କିଏ ?” 
ଯାହାର ମନ ଛୋଟ । 


ବଡ଼ ମନଥ୍ବା ଲୋକ ଏପରି ଭେଦ ବାରନ୍ତି ନାହିଁ । ସେମାନେ ଉଦାର । ସେମାନଙ୍କ 
ପାଇଁ ସାରା ପୃଥ୍ବୀର ଲୋକ ଆପଣାର । ନିଜର । କହିବାକୁ ଗଲେ କ୍ରଟୁମ୍ବ ପରି ।” 


ଭାରତର ଲୋକେ ଏମିତି ଭାବୁଥ୍‌ଲେ । ଏହା ଥୁଲା ଭାରତୀୟ ଭାବନା । ଉଦାରତା । 
ଦିନ ଆସିଲା - ବାହାର ଲୋକେ ଏହାର ସୁଯୋଗ ନେଲେ । 


ସେ ଦିନଟି ସୁଦିନ କି ଦ୍ର୍ଦିନ କିଏ କହିବ ? 

ସାତ ସମୁଦ୍ର ସେପାରିରୁ ଦଳେ ଇଂରେଜ ଲୋକ ଆସିଲେ । ସେମାନେ ବେପାରୀ । 
ଆସିଥ୍‌ଲେ ବଣିଜ ବା ବେପାର କରିବାକୁ । ଆମ ଦେଶର ସାଧବମାନେ ବି ସେମିତି ଦୂର 
ଦେଶକୁ ବଣିଜ କରି ଯାଉଥ୍‌ଲେ । ଏ ଦେଶ ଜିନିଷ ସେ ଦେଶରେ ନେଇ ବିକୃଥ୍‌ଲେ । ସେ 
ଦେଶ ଜିନିଷ ପୂଣି ଏ ଦେଶକୁ ଆଣୁଥ୍‌ଲେ । ଇଏତ ଭଲ କଥା । କିଏ କିଆଁ ମନା କରିବ ? 
କାହିଁକି ବା ବାଧା ଦେବ ? ତେଣୁ ଇଂରେଜମାନେ ଆମ ଦେଶରେ ବେପାର କଲେ । ଆଗ 
ଆଗ ଭଲରେ ଭଲରେ ଚଳିଲେ । ମିଶିଲେ । ଏତେ ଭଲରେ ଭେଲ ମିଶିଛି ବୋଲି କିଏ 
ଜାଣିଥୁଲା ? 


ସେମାନେ ଗୋଟିଏ ଗୋଟିଏ ଅଞ୍ଚଳ କିଣିଲେ । ସେଠି ବେପାର ପାଇଁ କୋଠି 
ତୋଳାଇଲେ । ସେମାନଙ୍କ ଧନ ସମ୍ପଦ ଜଗିବା ପାଇଁ ସୈନ୍ଯ ଢକଗୁଆଳି ରଖୁଲେ । ରଜା 

ରାଜୃଡ଼ାଙ୍କୁ ଦରକାର ବେଳେ ଧାର ଉଧାର ଦେଲେ । ସେମାନଙ୍କ ଭିତରେ ପଶିଲେ ପୋକ 
ପରି । ସେମାନେ ଠିକ୍‌ ବେଳେ ଜାଣି ପାରିଲେନି । ଜଣା ପଡ଼ିବା ବେଳକୁ ଲେଡ଼ିଗୁଡ଼ 
କହୁଣୀରେ । କିଣି କରି ନେବା ଲୋକ ଜିଣୀ କରି ନେବାକୁ ଅଣ୍ଟା ଭିଡ଼ିଲେ । 


ଭାରତର ରାଜାମାନେ ନିଜ ନିଜ ଭିତରେ ଲଢ଼ିଲେ । ଭାଇକୁ ଶତୁ ମଣିଲେ । ତା'ର 
ସୁଯୋଗ ନେଲେ ଇଂରେଜ ବେପାରୀ ¦ ସେମାନେ କାହାକୁ ଧନ, କାହାକୁ ଜନ ବଳ ଯୋଗାଇ 
ଲଢ଼େଇ ଦେଖ୍‌ଲେ । ଯିଏ ଜିଣିଲା, ତାଠୁ ସାହାଯ୍ୟ ବାବଦକୁ ଭାଗ ମାଗିଲେ । ଏମିତି 
ଗୋଟିଏ ଗୋଟିଏ ରାଜ୍ୟ ନିଜର କରିବାକୁ ବସିଲେ । ସେମାନଙ୍କ ବଳ ବଢ଼ିଲା । ବହପ 
ବଢ଼ିଲା । କୂଟ କପଟର ଜାଲ ବିଛାଇଲେ । ସେଥୁରେ ରାଜା, ପ୍ରଜା ସମସ୍ତେ ଧୀରେ ଧୀରେ 
ପଡ଼ିଗଲେ । କ୍ରମେ ସାରା ଭାରତ ହେଲା ସେମାନଙ୍କର ଅଧୀନ । ଆମରି ସମ୍ପଦରେ 
ସେମାନେ ହେଲେ - ସମ୍ରାଟ । ଆମରି ଧନରେ ସେମାନେ ହେଲେ - ଧନୀ । 


ଆପଣା ହସ୍ତେ ଜିହ୍ମା ଛେଦି, 
କେ ଅଛି ତାର ପ୍ରତିବାଦୀ ? 


ରଜାମାନେ ତ ଆପଣା ଆପଣା 
ହିତରେ ଲଢ଼ିଲେ । ନିଜ ଗୋଛି ନିଜେ 
କାଟିଲେ ! ସେତେବେଳେ ଚେତା ପଶିଲାନି । 
ସବୁ ଗଲା ବେଳକୁ କ”ଣ ବା କରିବେ ? 
ବହୁ ରଜା ଇଂରେଜମାନଙ୍କ ବୋଲ କରା 
ହୋଇ, ନୀକୂ ମାତ୍ର ରାଜୁତି କଲେ । 
ଯେଉଁମାନେ ଅମାନିଆ ହେଲେ, ସେମାନଙ୍କ 
ମୂକୁଟ ଗଲା । କିଏ ରହିଲା କଇଦୀ ଘରେ 
ତ କିଏ ରହିଲା- ““ନଜର - ବନ୍ଦୀ”'ରେ । 

ତଥାପି କ”ଣ ନିଦ ଭାଙ୍ଗିଲା ? ଶୋଇ ରହିଥ୍‌ବ ଯିଏ, ତାକୁ ଚେତାଇ କହିବ କିଏ ? 
ନିଜେ ସିନା ଉଠି ପଡ଼ି, ସମସ୍ତଙ୍କୁ ଉଠାଇଦେବା କଥା । ତା ହେଲେ ଏକାଠି ଆଖ୍‌ ଖୋରି 
ଦେଖ୍ପାରିବ । ତାପରେ ଏକଜୁଟ ହୋଇ ପ୍ରତିକାର କରିବ । ସେମିତି କରିବାକୁ କିଏ ଅଟା 
ବାହାରିବ ? ଇଏ ହାଣ କୂରାଢ଼ି ବେକକୁ ଆଣିବା କଥା । 


ତେବେ, ଏତେ ବଡ଼ ଦେଶରେ ସମସ୍ତେ ତ ଶୋଇବାବାଲା ନଥୁଲେ। କେତେ ଜଣ 
ଉଠିଲେ । ଜାଗିଲେ । ଅଣ୍ଟାଭିଡ଼ି ଛିଡ଼ା ହେଲେ । ଛାତିରେ ଦମ୍ଭ ଧରିଲେ । ପାଟି ଖୋଲିଲେ ¦ 
କହିଲେ -ଇଏ ତ ଆଚ୍ଛା କଥା ! ଆମ ଘରେ ଆମେ ହେବା ଗୋଲାମ ? ଏଇ ବଣିକ କେଡତୁଟା 
ଆମ ଉପରେ ହାକିମି ଚଳାଇବେ ? ସାତ ସମୁଦ୍ର ସେପାରିର ଲୋକ । ଏମାନଙ୍କୁ ଏ ବହତ 
ଦେଲା କିଏ ? 

କିଏ ଆଉ ଦେବ ? ଆମରି ଭିତରେ ଚେତା ନଥୁଲା। ଏକତା ନଥୁଲା । ଆମେ 


ଗୋଟାଏ ଜାତି ବୋଲି ଏକାଠି ଛିଡ଼ା ହୋଇ ନିଜର ଟାଣପଣ ଦେଖାଇ ନଥୁଲୁ । ଚାଲ ଏକାଠି 
ହେବା । ଲଢ଼ିବା, ଏମାନେ ଛିନ୍‌ - ଛତ୍ର ହୋଇ ପଳାଇବେ । 


ଇତିହାସ ଆମକୁ ବଳଦେଲା 


ଇତିହାସ ଅର୍ଥ, ଦେଶର ବିତିଲା ଦିନର କୀରି କାହାଣୀ । ଏହା ଗୋଟିଏ ତଚାତିସ୍ତର 
ମନବଳ ବଢ଼ାଇଦିଏ । ଗୋଟିଏ ଜାତି ଭାବରେ ଏକାଠି ଛିଡ଼ା ହେବାର ପ୍ରେରଣା ଦିଏ ¦ 


ମଧୁବାବ୍ର କହିଥୁ୍‌ଲେ- Z i 2 \ 
ଜାତି ଇତିହାସ ଜାତିର ନିର୍ଝର, 
ତହୁଁ ବହେ ସଦା ଜାତି ପ୍ରାଣଧାର । 
ସେ ଧାରରୁ ନୀର ପିଉଛି ଯେ ନର, 
ନିଶ୍ଚୟ ହେବସେ ଜାତି କର୍ମବୀର । 


ପା ଅଥମୁର୍ନ ଦାସା 

ଆମ ଓଡ଼ିଶାର ଆଉ ଜଣେ କବି ଗୋଦାବରୀଶ ମିଶ୍ର ଲେଖ୍‌ଥୁଲେ- 


ଆମ ଦେଶ ଏହି ଓଡ଼ିଶା ଭୁଇଁଲୋ, 

ଫିରିଟଟି ତହିଁରେ ରଜା । 
ଗୋରା ଦଶବାର ଶାସନ କରିବେ, 

କୋଟିଏ ହେବେ ପରଜା । 
ଆଜି ସିନା ଦେଶ ହୀନ ହୋଇଗଲା, 

ବଳ ବୁଦ୍ଧି କଉଶଳେ । 
କେତେ ଖ୍ଯାତି ଆହା କାଲିଟି ପରିଲୋ, 


ଅରଜି ଥୁଲା ମହୀରେ । 


ଦେଶବାସୀ ଏକାଠି ହେଲେ । ଜାଣିବା 
ଲୋକେ କହିଲେ - ଦେଖ, ଚିହ୍ନ, କିଏ ପର 
କିଏ ଆପଣାର । ପର ଆଜି ଆମକୁ ଅଧୀନରେ 
ରଖ୍ଛି । ଗୋଲାମ କରି ରଖ୍ଛି । ଆମେ ଏକଳୁଟ୍‌ £ | 
ହୋଇ ନ ରହିବାରୁ ଏପରି ଘଟିଛି । ଆମେ 
ପରାଧୀନ ହୋଇ ପଡ଼ିଛୁ । ନିଜ ଗଛରୁ ନିଜେ 
ଫରଳଟିଏ ତୋଳି ପାରୁନୁ । ନିଜ ପୋଖରୀରୁ 
ମାଛଟିଏ ଧରି ଖାଇ ପାରୁନୁ । ସେ ସବୂ ପରର 
ଅଧୀନରେ । ଆମ ସମୁଦ୍ରରୁ ଲୁଣ ମାରିବାକୁ 
ଆମକୁ ମନା । ଏଗୁଡ଼ାକ ଧର୍ମ ସହୁଛି । କାରଣ ଆମେ ସହୁଛେ । ଆମେ ଏକାଠି ହେବା । 
ନିଢ ହକ ପାଇଁ ଲଢ଼ିବା । ତା” ହେଲେ ଧର୍ମ ଆମକୁ ସାହା ହେବ । ଆମେ ଆଉ ପରାଧୀନ 
ହୋଇ ରହିବା ନାହିଁ । ସ୍ଵାଧୀନ ହେବା । ସ୍ଵାଧୀନତାର ମୂଳ ହେଉଛି - ଏକତା । ସ୍ଵାଧୀନ 
ହେବାର ବାଟ ହେଉଛି ଆମେ ଗୋଟଏ ଜାତି ବୋଲି ଚେତି ଉଠିବାର ତାବ୍ର ଇଚ୍ଛା । 


ଏ 

ଆନ୍ଦୋଳନ ଆରମ୍ଭ ହେଲା 


ଭାରତର ଯେଉଁ ରଜା ଓ ସିପେଇମାନଙ୍କ 
ଇଂରେଜମାନେ ହାତ କରିଥଲେ, ସେମାନେ କ୍ରମେ 
ଚେତିଲେ । ଠାଏ ଠାଏ ଗୋଳ ହେଲା | ଲଢ଼େଇ 
ଚାଲିଲା । ଇଂରେଜଙ୍କ ଟାଣ ପଣ ଧୀରେ ଧୀରେ 
ଦୋହଲିଲା । ଟଳିବାକୁ ଆରମ୍ଭ କଲା ସେମାନଙ୍କର 
ସିଂହାସନ । କିନ୍ତୁ ସମସ୍ତେ ଏକାଠି ଉଠିନଥ୍‌ଲେ 
ତଂ ! ତେଣୁ ଇଂରେଜମାନେ ସମ୍ଭାଳି ନେଲେ । Ss 
ତଥାପି ଏହା ଥୁଲା ବଡ଼ ଧକ୍କା । ଓଡ଼ିଶାରେ | ନଥ 0 Niece 

ବୀର ସୁରେନ୍ଦ୍ରସାଏ ପ୍ରଭୃତି ଖୁବ୍‌ ବୀରତ୍ବର ସହିତ ଲଢ଼ିଥ୍‌ଲେ । ତାହା ଏବେ ବି କିମ୍ବଦନ୍ତୀ 
ହୋଇ ରହିଛି । ଏହା ହେଲା ପ୍ରଥମ ଦଫା ଆନ୍ଦୋଳନର କଥା । 


ଦ୍ବିତୀୟ ଦଫା ବେଳକୁ ଇଂରେଜଙ୍କ ବଳ ବୂଦ୍ଧି ଠାରୁ ଭାରତୀୟ ବୁଦ୍ଧି ବଳି ପଡ଼ିଲା । 
ମହାମ୍ବାଗାନ୍ଧୀ ଆସିଗଲେ । ସେ କହିଲେ - “ “ଆମେ ଏତେ ଲୋକ ଯେ, ଏକାଠି ହୋଇଗଲେ 
- ମଦିନି କମ୍ପିବ। ଆମେ ଯଦି ଖାଲି ଏକ ସମୟରେ ଭୂଇଁରେ ଗୋଡ଼ କଚାଡ଼ିବା, ଭୂମିକମ୍ପ 
ହେବ । ଏଇ କେତୁଟା ଇଂରେଜ ଆମର କଂ”ଣ କରିବେ ? 


ଚାଲ ଏମାନଙ୍କ ସହିତ ଅସହଯୋଗ କରିବା । ତାଙ୍କ ଲୁଗା, ତାଙ୍କ ଜିନଷ କିଣିବା ନାହିଁ । 
ତାଙ୍କ ପାଖରେ ଚାକିରୀ କରିବା ନାହିଁ । ତାଙ୍କ ଲୋକଙ୍କ ସହିତ ସବୁ କଥାରେ ଅପଡ଼ ରହିବା । 
ଦେଖାଯାଉ ସେମାନେ କଅଣ କରୁଛନ୍ତି ।” 


ସେମାନଙ୍କ ବଳ ବହପ ଗାନିଜୀଙ୍କୁ ଅଜଣ!। ନଥ୍‌ଲା । ତେଣୁ ସେ କହିଲେ - “ଆମେ 
ତାଙ୍କ ସହିତ ହାତ ହତିଆର ଧରି ଲଢ଼ିବା ନାହିଁ । ଆମ ସହଯୋଗ ତ ତାଙ୍କର ଗୋଟାଏ 

ବଳ । ସେଇ ବଳଟି ଆଗ କାଢ଼ି ନେବା । ସେମାନେ ଆମ ଉପରେ ହୁଏତ ଜୁଲମ କରିବେ । 
ମାରଧର କରିବେ । ଚରନ୍ତୁ । ସହିଯିବା । ସାରା ପୃଥ୍ବୀର ଲୋକ ସେମାନଙ୍କ କାଶ୍ଡ 
ଦେଖ୍ବେ । ସେମାନଙ୍କ ଅମଣିଷ ପଣିଆ କଥା ପଦାରେ ପଡ଼ିବ । ସାରା ଦୁନିଆ ତାଙ୍କୁ ଛି 
ଛାକର କରିବ । ଆମର କ”ଣ ଅଛି ? ଆମେ ଟିକଏ କଷ୍ଠ ସହିଯିବା । ଦରକାର ପଡ଼ିଲେ 
ପ୍ରାଣ ବଳି ଦେବା । କିନ୍ତୁ ମୁଣ୍ଡ ନୂଆଇଁବା ନାହିଁ । ସେଇଆ ହେଲା । ୧୯୧୯ରେ ପଞ୍ଜାବରେ 
ଜାଲିଆନାୱାଲାବାଗ ଠାରେ ଇଂରେଜ ସରକାର ଅସଂଖ୍ୟ ନିରୀହ ଲୋକଙ୍କୁ ଗୁଳିକରି ମାରି 
ଦେଲେ ¦ ସେ କଥା ମନେ ପଡ଼ିଗଲେ ଏବେ ବି ଦେହ ଶିହରି ଉଠେ । ଏଥୁରେ ଦୁନିଆ ସାରା 
ଲୋକ ଇଂରେଜ ସରକାରକୁ ନିନ୍ଦା କଲେ । ଏଭଳି ସରକାର ସହିତ କିଏ ସହଯୋଗ କରିବ ? 
ଆରମ୍ଭ ହେଲା ଅସହଯୋଗ ଆନ୍ଦୋଳନ । ଏହା ୧୯୨୧ ମସିହାର କଥା । 


ଯେଉଁମାନେ ଅସହଯୋଗ ଆନ୍ଦୋଳନରେ ଯୋଗ ଦେଲେ, ସେମାନେ ବନ୍ଦୀ ହେଲେ । 
ଇଂରେଜ ସରକାର ତାଙ୍କୁ ବହୁ କଷ୍ଠ ଦେଲେ । କିନ୍ତୁ ଏଥ୍‌ରେ ଅସହଯୋଗୀମାନଙ୍କ ମନବଳ 
ବଢ଼ିଲା । କମିଲା ନାହିଁ । 

ଆମ ଗୋପବନ୍ଧୁ ଦାସ ବନ୍ଦୀ ହୋଇ 
ଗଲାବେଚେ ଲେଖୁଲେ- 


ଦେଶବାସୀ ବନ୍ଧୁ ଆତ୍ମୀୟ ସୋଦର, 
କାରାଦଣ୍ଡେ ମୋର ହେଲକି କାତର । 
ଥୁଲା ଆଗୁଁ ଏହା ଜଣାଶୁଣା କଥା, 
ସେଥ୍ପାଇଁ ତେବେ କିମ୍ପା ମନେ ବ୍ୟଥା ? 
କହିଥ୍ଲି ପରା ବୁଲି ଗ୍ରାମୁଁ ଗ୍ରାମ, 
ଦେଶପାଇଁ ଦଶ ପାଇଁ କରି କାମ, 
ମିଳେ ଯଦି କାହା ଭାଗ୍ୟେ କାରାବାସ, 
କାରା ନୃହଇଁ ସେ ପବିତ୍ର ପ୍ରଭାସ । 


ଏ 

ଅସହଯୋଗ ଆନ୍ଦୋଳନରେ ଯେଉଁମାନେ ଜେଲ ଭୋଗିଲେ, ସେମାନେ ଜେଲକୁ ତୀର୍ଥ 
ବୋଲି ମଣିଲେ । ଗୋରା ସିପାହୀଙ୍କ ମାଡ଼କୁ ଅସର ବଳର କୁକର୍ମ ବୋଲି ଭାବିନେଲେ । 
ତାଙ୍କ ମନ ଏପରି ଯେ, ତାହା ତାଙ୍କ ଦେହର କଷ୍ଟକୁ କମାଇ ଦେଲା । ସେମାନଙ୍କ ଭିତ 
ଯେଉଁ ଶକ୍ତି ଜାଗିଲା, ତାହା ଥୁଲା ଆଧ୍ୟାତ୍ମିକ ଶକ୍ତି । ନିଜ ପବିତ୍ର ମନର ବଳ ବା ଶଗ୍ତି। 
ଇଂରେଜମାନଙ୍କ ପଶୁ ବଳ ଏହା ପାଖରେ ମଳିନ ପଡ଼ିଗଲା । 


ଗୋପବନ୍ଧୁ ଲେଖ୍୍‌ଲେ- 
ଆଧ୍ୟାମ୍ବିକ ବଳେ ଲାଗିଛି ଲଢ଼ାଇ । 
ଭାଙ୍ଗିବାକୁ ପଶୁ ବଳର ବଡ଼ାଇ ॥ 
ଏହି ଆନ୍ଦୋଳନକୁ ନାନା ଭାବରେ ଦବାଇ ଦେବାର ଚେଷ୍ଟା ହେଲା । କିନ୍ଧ ଏଥୁରେ 
ବିଦେଶୀ ଶାସକଙ୍କ ଟାଣ ପଣ ଟଳିବାକୁ ଆରମ୍ଭ କଲା । ସେମାନେ ଦେଖୁଲେ ଭାରତୀୟମାନେ 
ଏକାଠି ହେଲେଣି | ନିଜକୁ ଗୋଟାଏ ଜାତି ଭାବରେ ଭାବି ଚେତି ଉଠିଲେଣି । ଆମେ କାହା 
ବଳରେ ବଳୁଆ ହେବା ? 


ଏହାର ଦଶ ବର୍ଷ ପରର କଥା । ଗାନ୍ଧୀ ଦେଖ୍ଲେ ଭାରତୀୟମାନେ ଏକଜୁଟ ହେଲେଣି । 
ଏକାଠି ଉଠିଲେଣି । ଏଥର ଆଉ ଗୋଟାଏ ବାଟ ଧରିବା । ଇଂରେଜମାନେ ଯେଉଁ ନିୟମ 
କରିଛନ୍ତିୟ ସେଥୁରେ ଗୁଡ଼ାଏ ବାଜେ ନିୟମ ଅଛି । ସେଥ୍‌ରୁ ଗୋଟାକୁ ବାଛି ନେଇ ତା' 
ବିରୁଦ୍ଧରେ ଛିଡ଼ା ହେବା । ସେମାନଙ୍କ ଆଇନକୁ ଅମାନ୍ଯ କରିବା । ତା ହେଲେ, ତାଙ୍କ 
ଆଇନର ଶାସନ ଦୋହଲିବ । ଦ୍ରନିଆ ଲୋକ ଜାଣିବେ ଏମାନେ ଏଠି ଆଇନ ନାରେ 
ବେଆଇନ୍‌ ଶାସନ ଚଳାଇଛନ୍ତି । ସେ ଧରି ନେଲେ - ଲୁଣ ମରା ଆଇନ୍‌ ବା ଲବଣ ଆଇନ 
ବିରୁଦ୍ଧରେ ସଂଗ୍ରାମ । 


“ଯ଼ାହା ସତ୍ୟ, ତାହା ସୁନ୍ଦର । ତାହା ଶକ୍ତିଶାଳୀ । ତେଣୁ ସତ୍ଯ ପ୍ରତି ଆଗ୍ରହୀ ହୁଅ । 
ସତ୍ୟର ବଳରେ ବଳୁଆ ହେବ । ସତ୍ୟର ସୌନ୍ଦର୍ଯ୍ୟ ତୁମ ଚେହେରାକୁ ସୁନ୍ଦର କରିବ । ମନକୁ 
ମହାନତା ଦେବ”? - ଗାନ୍ଧୀ ଏପରି ଭାବୁଥ୍‌ଲେ । ସତ୍ଯକୁ ନିଜର ଜୀବନରେ ଓ ସ୍ବାଧୀନତା 

ସଂଗ୍ରାମରେ ପ୍ରୟୋଗ କରି ତାର ଶକ୍ତି କେତେ ଜଣାଇ ଦେବାକୁ ଚାହୁଁଥ୍ଲେ | ଦେଖାଇଦେଲେ । 
ଇଂରେଜଙ୍କ ଲବଣ ଆଇନ୍‌ଟି ହେଲା - କେହି ବିନା ଅନୁମତିରେ ସମୁଦ୍ରରୁ ଲୁଣମାରି ପାରିବେ 
ନାହିଁ । ଫଳରେ ଇଂରେଜ ବେପାରୀଙ୍କଠାରୁ ଲୁଣ କିଣିବେ । ଗାନ୍ଧୀ କହିଲେ - ˆ ଏଇଟା 
କଳା ଆଇନ୍‌ । ଏକ୍ସ ଭାଙ୍ଗିବା । ଅମାନ୍ୟ କରିବା ।” ତାଙ୍କ କଥାରେ ସାରା ଭାରତର ପିଲା 
ଛୁଆ ବ୍ରଢ଼ା ବୁଢ଼ୀ ମାତି ଉଠିଲେ । ଏହାକୁ କୁହାଯାଏ - ଲବଣ ସତ୍ୟାଗ୍ରହ ବା ଆଇନ୍‌ ଅମାନ୍ୟ 


ଆନ୍ଦୋଳନ । ଗାନ୍ଧୀ ନିଜେ ଦାଣ୍ଡି ଠାରେ - 
ଲୁଣ ମାରି ଆଇନ୍‌ ଅମାନ୍ୟ କଲେ । ସେପରି 
ଏହି ସମୟରେ ବହୁ ସ୍ଥାନରେ ହେଲା । 
ଓଡ଼ିଶାରେ ଇଞ୍ଚଡ଼ି ଠାରେ ଗୋପବନ୍ଧୁ 
ଚୌଧୁରୀ, ଆଚାର୍ଯ୍ୟ ହରିହର ପ୍ରମୂଖ 
ନେତାମାନଙ୍କ ନେତୃତ୍ଵରେ ଏହି ଆନ୍ଦୋଳନ 
ହୋଇଥ୍‌ଲା | 


ଓଡ଼ିଶାର ବହୃପିଲା ଇଂରେଳଙ୍କ ସ୍କୁଲ 
କଲେଜରେ ପଢ଼ିବେ ନାହିଁ ବୋଲି ଠିକଣା 
କଲେ । ସ୍କୁଲ କଲେଜ ଛାଡ଼ିଲେ । ବହୁ 
ସରକାରୀ ଚାକିରିଆ ଚାକିରୀ ଛାଡ଼ିଲେ । 
ଓକିଲମାନେ ଓକିଲାତି ଛାଡ଼ିଲେ । ସଭା 


ଶୋଭାଯାତ୍ରାମାନ ଚାଲିଲା । ଏଥ୍‌ରେ ବୋଲା ହେଉଥ୍‌ଲା- 


ଆସରେ ଆଜି ଆସ 
ଦରିଆ ଦଖଲ 
କରିଯିବ କିଏ ଆସ, 


ଗୋପବନ୍ଧୁ ଚୌଧୁରୀ 


ର 

ଭାରତର ଆଇନ ଅମାନ୍ୟ ଆନ୍ଦୋଳନକୁ ଚପାଇ ଦେବାକୁ କମ କଳ କୌଶଳ ହେଲା 
ନାହିଁ । ଜେଲ ଭର୍ରି ହେଲା । ସତ୍ୟାଗ୍ରହୀଙ୍କ ରକ୍ତରେ ଇଂରେଜ ସିପାହୀଙ୍କ ଲାଠି ଲାଲ ହେଲା । 
ସଙ୍ଗୀନର ମୁନ ରକ୍ତ ରଞ୍ଜିତ ହେଲା । କିନ୍ଧୁ ଆନ୍ଦୋଳନ ଦବିଲା ନାହିଁ । 


ଇଂରେଜମ। ନେ 
ଭାବିଲେ ନେତାମାନଙ୍କୁ 
ଜେଲ୍‌ରେ ପୂରାଇଦେଲେ 
ଯାଏ । “ମୂଳୁ ମାଇଲେ 
ଯିବ ସରି, ଦେବଙ୍କ ସଙ୍ଗେ 
କିଂପା କଳି ।”” ଆଉ 
ବାଉଁଶ ଥ୍ବ ନା ବଇଁଶୀ 
ବାଜିବ । କିନ୍ତୁ ଗାନ୍ଧୀ ନିଶ୍ଚିନ୍ତ 
ଥୁଲେ । ଭାଚିଲେ ସମସ୍ତେ 
ତ ପୂର୍ଣ୍ଣ ପ୍ରାଣରେ ଲାଗି 
ପଡ଼ିଲେଣି । ସମସ୍ତଙ୍କ 
ଭିତରେ ଚେତନା 
ଆସିଯାଇଛି । ଆଉ ପରୁଆ 
କ”ଣ ? ସେଇମାନଙ୍କ 


ଭିତରୁ ଆପେ ନେତା ବାହାରିବେ । ସମସ୍ତଙ୍କର ଶୃଙ୍ଖଳାବୋଧ ତା ବାଟରେ ନେତା ଛିଡ଼ା 
କରାଇ ଦେବ । ଏ ଆନ୍ଦୋଳନ ଚାଲିବ । 


ଗାନ୍ଧୀ ଶେଷରେ ଇଂରେଜ ସରକାରଙ୍କୁ କହିଦେଲେ- “ଆଉ ତୁମ ଚଲାକି ଚଳିବ ନାହିଁ ।' 
ସେ ଅଳ୍ପକେ କହିଦେଲେ - “ଇଂରେଜ ସରକାର ! ଭାରତ ଛାଡ଼ । 


ଏ 

ସବ୍ରଆଡ଼ୁ ପ୍ରତିଧ୍ଵନି ଉଠିଲା- ‘ଭାରତ ଛାଡ଼? । ଏଇ ଧ୍ଵନି ତ ଉପର ମୁହଁରୁ ଆସୁ 
ନଥୁଲା । ଆସୁଥ୍ଲା ସତ୍ୟାଗ୍ରହୀମାନଙ୍କ ଅନ୍ତର ଭିତରୁ । ତେଣୁ ସେଥୁରେ ମିଶିଥୁଲା ସତ୍ଯର 
ଶକ୍ତି । ଅନେକ ଆତ୍ମାର ଶକ୍ତି । ତା' ଭିତରେ ଝଲସୁ ଥୁଲା ମହାତ୍ମାଙ୍କ ତେଜ । ଏହା ୧୯୪୨ 
ମସିହାର କଥା । ଏହାକ୍ର କୁହାଯାଏ - ଭାରତ ଛାଡ଼ ଆନ୍ଦୋଳନ । 


ଏମିତି ଗାନିଜୀଙ୍କ ନେତୃତ୍ଵରେ ତିନି ଦଫାରେ ତିନୋଟି ଆନ୍ଦୋଳନ ହେଲା । ଏହା 
ଥ୍ଲା ଇଂରେଜ ସରକାରକୁ ଆଉ ଏକ ଧକ୍କା । 


ନେତାଜୀ ଧରିଲେ ଭିନେ ବାଟ 


ଗାନ୍ଧିଜୀଙ୍କ ନେତୃତ୍ଵରେ 
ଯେଉଁ ଆନ୍ଦୋଳନ ଚାଲିଥୁଲା, 
ସେଥ୍‌ରେ ଅନେକ 
ବୀରପୁରୂଷ ଥୁଲେ । ତାଙ୍କ 
ଭିତରେ ଜଣେ ଥୁଲେ ସୁଭାଷ 
ଚନ୍ଦ୍ର ବୋଷ । ସେ ମଧ୍ଯ 
କଂଗ୍ରେସର ସଭାପତି 
ହୋଇଥ୍‌ଲେ । ସତ୍ଯାଗ୍ରହ 
କରିଥୁଲେ । ବହୁବାର ଜେଲ 
ଭୋଗିଥ୍‌ଲେ । କିନ୍ଧୁ ତାଙ୍କର 
ଅଲଗା ପ୍ରକାର ଅନୁଭବ 
ହେଲ।। ସେ ଭାବିଲେ 


ଇଂରେଜମାନେ ଭଲରେ ଭଲରେ ଯିବେ ନାହିଁ । ଅହିଂସ- ସଂଗ୍ରାମ ଏମାନଙ୍କ ପାଇଁ ଯଥେଷ୍ଟ 
ନୁହେଁ । ଏମାନଙ୍କୁ ମାରି ପିଟି ତଡ଼ିବାକୁ ହେବ । ଦିନେ ନେତାଜୀ ଇଂରେଜମାନଙ୍କ କବଳରୁ 

ଖସି ପଳାଇ ଗଲେ । ଭାରତ ଛାଡ଼ି ଜର୍ମାନ ଗଲେ । ସେଠାରେ ଇଂରେଜମାନଙ୍କ ଶତୁ ଦେଶ 
ସହିତ ହାତ ମିଳାଇଲେ ! ଗୋଟାଏ ଫଉଜ ଗଢ଼ିଲେ । ସେ ଫଉଜର ଲକ୍ଷ୍ୟ ହେଲା-ଭାରତକୁ 
ସ୍ବାଧୀନ ବା ଆଜାଦ୍‌ କରିବା । ତା ନାଁ ଥୁଲା - ଆଜାଦ୍‌ ହିନ୍ଦ୍‌ ଫୌଜ । ସେ ଵର୍ମା ପଟୁ 
ଆକ୍ରମଣ କଲେ । ମଣିପୁରଠାରେ ଭାରତ ଭୂଇଁରେ ସ୍ଵାଧୀନତା ଘୋଷଣା କଲେ । ଜାତୀୟ 
ପତାକା ପୋତିଲେ । ସେଠି ସରକାର ଗଢ଼ିଲେ । ସେଇଠୁ ଦିଲ୍ଲୀ ଆଡ଼କୁ ଆଗେଇବାର 
ଯୋଜନା କଲେ । 


ବିଦେଶୀ ସରକାର ଭାରତ ଛାଡ଼ିଲେ 


ଏହିପରି ଗୋଟିକ ପରେ 
ଗୋଟିଏ ଧକ୍କା ଖାଇ ବିଦେଶୀ 
ଇଂରେଜ ସରକାର ଭାରତ ଏ “ 
ଛାଡ଼ିଲେ । ହେଲେ, 
ଗଲ।ବେଳେ ‘ମରଣ 
କାମୁଡ଼ା” ଦେଇ ଯାଇଛନ୍ତି । 
ତାହା ଆମ ଭିତରେ ଏକତାକୁ 
ଭାଙ୍ଗି ଦେବାର ଜୀବାଣୁ ଛାଡ଼ି [rea 
ଯାଇଛି । ଆମକୃ ପୂଣି ମନ == 
ବଳ ବଢ଼ାଇବାକୁ ହେବ । 
ସତ୍ୟପ୍ରତି ଆଗ୍ରହ ଜାଗ୍ରତ 
କରାଇବାକୁ ହେବ । ତାହା ହେଲେ ସେଇ ଜୀବାଣୁ ଆପେ ଆପେ ମରିଯିବ । ଭାରତ 
ଏକତାର ବଳରେ ବଳୀୟାନ ହୋଇ ରହିବ । ଆମ ଦେଶର ହିତ ପାଇଁ ଆମେ ଭାବିବା । 


FE “ଏ 
| 


*: 


ଆମେ ଲାଗିବା । 

ଏହା ହେବ ଗାନ୍ଧୀ ଗୋପବନ୍ଧୁ, ସୁଭାଷ ପ୍ରଭୃତି ନେତା ଲକ୍ଷ୍ମଣ ନାୟକ ପ୍ରଭୃତି ଶହୀଦମାନଙ୍କ 
ପ୍ରତି ଆମର ତର୍ପଣ । ପୂଣି ଆମ ଦେଶକୁ ସ୍ଵାଧୀନତା କରିବା ଲାଗି ଲଢ଼ିଥ୍ବା ଅଗଣିତ 
ସତ୍ୟାଗ୍ରହୀମାନଙ୍କ ପ୍ରତି ସମ୍ମାନ । 

